

manachourasta

మన చౌరాస్తా

The Complete News way

మన చౌరాస్తా



Telugu News
Channel

సంపుటి : 01

సంచిక : 188

బుధవారం

25.12.2024

విశ్వమానవాళికి ప్రేమను,
కరుణను పంచిన క్రీస్తు పుట్టిన రోజు
సందర్భంగా క్రైస్తవ సోదర, సోదరీమణులందరికీ..

క్రిస్మస్ పిర్వదిన శుభాకాంక్షలు

Merry
Christmas

ఉప్పలంచి నరేందర్

ఎడిటర్, మన చౌరాస్తా, డీఎంజేపీ ప్రెసిడెంట్



www.manachourasta.com





వినియోగదారుల చట్టాలపై అవగాహన ఉండాలి

కలెక్టర్ రిజిస్ట్రార్ బాషా షేక్

జనగామ, మన చౌరాస్తా : వినియోగదారుల చట్టాలపై అవగాహన పెంపొందించుకోవాలని కలెక్టర్ రిజిస్ట్రార్ బాషా షేక్ అన్నారు. మంగళవారం జిల్లా సమీకృత కలెక్టర్ కార్యాలయంలోని మినీ కాన్ఫరెన్స్ హాల్లో జిల్లా పౌరసరఫరాల శాఖ ఆధ్వర్యంలో జాతీయ వినియోగదారుల దినోత్సవ కార్యక్రమాన్ని నిర్వహించారు. ఈ కార్యక్రమానికి ముఖ్య అతిథిగా కలెక్టర్ హాజరై మాట్లాడారు. జాతీయ వినియోగదారుల దినోత్సవ ముఖ్య ఉద్దేశం డిజిటల్ విధానం, వర్చువల్ విచారణల ద్వారా వినియోగదారులకు సత్వర న్యాయం జరుగుతుందని పేర్కొన్నారు. వినియోగదారులకు హక్కులు ఉన్నాయని, వాటి గురించి

అవగాహన పెంచుకోవాలని, కొనుగోలు చేసి ఉపయోగించే ప్రతి వస్తువు పట్ల జాగ్రత్త వహించాలని, వినియోగదారులు పొందే సేవల పట్ల బాగా ఆలోచించి ఎంపిక చేసుకునే, నిర్ణయం తీసుకునే హక్కు ఉండాలని, ఏది మంచి.. ఏది చెడు.. అనే వ్యత్యాసం కలిగి ఉండాలన్నారు. అలాగే వినియోగదారుల కోర్టులు న్యాయంతో పాటు భరోసాను కల్పిస్తాయని తెలిపారు. అంతకుముందు వినియోగదారుల చైర్మన్ సాదిక్ అలీ, సభ్యులు నవీన్ శర్మ, విద్యార్థులు వినియోగదారుల హక్కులపై ప్రసంగించి, అవగాహన కల్పించారు. కార్యక్రమంలో డి. సీఎస్ డి. సరస్వతి, డి.ఎ. రామారావు నాయక్, డి.ఎం.సీఎస్ హతీరామ్, ఏ.సీ.ఎస్. ఇర్షాన్ ఖాన్, డ్రో.గ్రామింగ్ అధికారి రవీందర్ గౌడ్, డి.టి. సీఎస్ లు శ్రీనివాస్, దేవా, ఉపాధ్యాయులు, విద్యార్థులు పాల్గొన్నారు.

సేవా గుణం కలిగి ఉండాలి

ఘనంగా ప్రీ క్రిస్మస్ సంబరాలు

జనగామ, మన చౌరాస్తా : ప్రతి ఒక్కరూ సేవా గుణం కలిగి ఉండాలని కలెక్టర్ రిజిస్ట్రార్ బాషా అన్నారు. మంగళవారం జిల్లా సమీకృత కలెక్టర్ కార్యాలయంలోని మెయిన్ కాన్ఫరెన్స్ హాల్లో జిల్లా మైనారిటీ సంక్షేమ శాఖ ఆధ్వర్యంలో ప్రీ క్రిస్మస్ వేడుకలను ఘనంగా నిర్వహించారు. ఈ కార్యక్రమానికి ముఖ్య అతిథిగా జిల్లా కలెక్టర్ హాజరై మాట్లాడారు. ముందుగా జిల్లా ప్రజలందరికీ క్రిస్మస్ అలాగే ముందస్తు నూతన సంవత్సర శుభాకాంక్షలు తెలియజేశారు. పేదవారికి, అవసరంలో ఉన్న వారి జీవితంలో శాంటా క్లాస్ లాగా వెలుగులు నింపాలన్నారు. అందరూ అంకితభావంతో పనిచేస్తున్నారని, ఇలాగే ప్రతి ఒక్కరూ నిబద్ధతతో పనిచేయాలని సూచించారు. అంతకుముందు పలువురు



క్రీస్తును స్తుతినూ పాటలు పాడారు. అలాగే వారందరితో కలిసి కలెక్టర్ కేక్ కట్ చేశారు. కార్యక్రమంలో మైనారిటీ సంక్షేమ అధికారి రవీందర్, ఎస్సీ సంక్షేమ అధికారి విక్రమ్, ఇతర జిల్లా అధికారులు, పాస్టర్ ప్రాన్సిస్, సిస్టర్స్ ఇన్నమ్మ, మేరీ, కలెక్టరేట్ సిబ్బంది, తదితరులు పాల్గొన్నారు.



చౌరాస్తాలో ఎమ్మెల్యే సందడి

పాపకర్తి, మన చౌరాస్తా : నియోజకవర్గ కేంద్రంలోని పలు దుకాణాలను ఎమ్మెల్యే మామిడాల యశస్వినీ రెడ్డి మంగళవారం సందర్శించారు. చౌరాస్తాలో అందరిని ఆప్యాయంగా పలకరించి యోగక్షేమాలు తెలుసుకున్నారు. ఎలా ఉన్నారు.. బాగున్నారా.. అని చిరునవ్వుతో పలకరించారు. ఎమ్మెల్యే రాకతో చౌరాస్తాలో సందడి వాతావరణం నెలకొంది. పలు దుకాణాలకు నేరుగా వెళ్లి వస్తువులను కొనుగోలు చేయడంతో ప్రజలు ఆసక్తిగా తిలకించారు.

జనగామ మార్కెట్ కు రెండు రోజులు సెలవు


చైర్మన్ బనుక శివరాజ్ యాదవ్

జనగామ, మన చౌరాస్తా : జనగామ వ్యవసాయ మార్కెట్ కు రెండు రోజులు సెలవు ప్రకటించినట్లు, ఈ సమయంలో ఎలాంటి క్రయ, విక్రయాలు జరగవని వ్యవసాయ మార్కెట్ కమిటీ చైర్మన్ బనుక శివరాజ్ యాదవ్ తెలిపారు. 25వ తేదీ క్రిస్మస్, 26వ తేదీ బాక్సింగ్ డే (రెండు రోజులు ప్రభుత్వ సెలవు) ఉన్న నేపథ్యంలో మార్కెట్ బండ్ ఉంటుందన్నారు. ఈ విషయాన్ని రైతులు, వ్యాపారులు సహకరించాలని కోరారు. ఈ రెండు రోజులు ఎవరూ కూడా పంట ఉత్పత్తులు తీసుకురావద్దని సూచించారు.



వేచరేణిలో బీజేపీ సంస్థ గత ఎన్నికలు

చేర్యాల, మన చౌరాస్తా : చేర్యాల మండలంలోని వేచరేణి గ్రామంలో భారతీయ జనతా పార్టీ సంస్థ గత ఎన్నికలు బీజేపీ మండల ప్రధాన కార్యదర్శి వడ్లకొండ సంజీవులు ఆధ్వర్యంలో నిర్వహించారు. ఈ గ్రామస్థాయి బూత్ అధ్యక్షులు ఎన్నిక ప్రక్రియకు అతిథులుగా మండల ఎన్నికల రిటర్నింగ్ అధికారి దండ్యాల బిక్షపతి రెడ్డి, మండల సభ్యత్వం కో కన్నెనర్ నరసింహులు సమక్షంలో గ్రామ శాఖ 24వ బూత్ అధ్యక్షుడిగా యాసరేని లక్ష్మీపతి, గ్రామ శాఖ 25వ బూత్ అధ్యక్షుడిగా కాల్య మహేష్ ను ఎన్నుకోవడం జరిగింది. ఎన్నికైన అధ్యక్షులు మాట్లాడుతూ గ్రామంలో పార్టీ బలోపేతానికి కృషి చేస్తామని అన్నారు. ఈ కార్యక్రమంలో బీజేపీ మండల ప్రధాన కార్యదర్శి తౌట బాలరాజ్, బీజేపీ ఎంపీ జిల్లా ప్రధాన కార్యదర్శి కొన్నబోయిన అనిల్ మండల నాయకులు బొజ్జ కృష్ణ ప్రసాద్, తరిగోప్పల రాజు, బండారు ఐలయ్య పాల్గొన్నారు.



సర్కారు మొండి వైఖరి విడి న్యాయం చేయాలి

■ సమగ్ర శిక్ష ఉద్యోగుల రాష్ట్ర జేపీసీ ప్రధాన కార్యదర్శి జి.రూపానీ సౌజన్య

జనగామ, మన చౌరాస్తా: ప్రభుత్వ మొండి వైఖరి విడి సమగ్ర శిక్ష ఉద్యోగులతో చర్చలు జరిపి న్యాయం చేయాలని, లేదంటే ఈనెల 27 నుంచి కస్తూర్బా పాఠశాలలో ఉన్న టీచింగ్ అండ్ నాన్ టీచింగ్ ఉద్యోగులందరికీ కూడా సమ్మెలోకి దిండుతామని సమగ్ర శిక్ష ఉద్యోగుల రాష్ట్ర జేపీసీ ప్రధాన కార్యదర్శి జి.రూపానీ సౌజన్య హెచ్చరించారు. జనగామ జిల్లా కేంద్రంలో నిర్వహిస్తున్న సమ్మెకు ఆమె మంగళవారం సభిభావం తెలిపారు. ఈ సందర్భంగా ఆమె మాట్లాడుతూ రాష్ట్రంలో విద్యావ్యవస్థ కుటుంబడిందని, ఇప్పటికైనా ప్రభుత్వం మేలుకోవాలన్నారు. ఇప్పటికే బడుగు బలహీన వర్గాల చెందిన పిల్లలు కేజీ పాఠశాలలో విద్యను అభ్యసిస్తున్నారని వారందరూ పరీక్షలకు సన్నద్ధం కావాలంటే సరైన సమయంలో బోధన జరగాలన్నారు. విద్యా బోధన కుటుంబడిందని అన్నారు. 15 రోజులుగా సమ్మె చేస్తున్న ఏమి పట్టణట్లు వ్యవహరించడం సరికాదన్నారు. ఇప్పటికే ఒకరు రోడ్డు ప్రమాదంలో.. ఒకరు మనోవేదనతో గురై చనిపోయారన్నారు. వారందరికీ స్వప్రతిహారం చెల్లించాలని తక్షణమే వారి కుటుంబంలో ఒకరికి ప్రభుత్వ ఉద్యోగం కల్పించాలని డిమాండ్ చేశారు. కార్యక్రమంలో సమగ్ర శిక్షణ ఉద్యోగుల సంఘం జిల్లా అధ్యక్షుడు టి.రమేష్, కార్యదర్శి రవీందర్ రెడ్డి తదితరులు పాల్గొన్నారు.

రెగ్యులర్ చేయాల్సిందే

- లేదంటే రాష్ట్ర సచివాలయ ముట్టడి తప్పదు
- బీసీ సంక్షేమ సంఘం జాతీయ

అధ్యక్షుడు జాజుల శ్రీనివాస్

వరంగల్, మన చౌరాస్తా: వరంగల్ జిల్లాలో సమగ్ర శిక్ష ఉద్యోగుల సంఘం ఆధ్వర్యంలో ఏక శిల పార్కు కార్యాలయం ముందు తమను రెగ్యులర్ చేయాలని డిమాండ్ చేస్తూ 19 రోజులుగా నిర్వహిస్తున్న నిరవధిక సమ్మెకు బీసీ సంక్షేమ సంఘం జాతీయ అధ్యక్షులు జాజుల శ్రీనివాస్ గౌడ్ మద్దతు తెలిపారు. ఈ సందర్భంగా శ్రీనివాస్ గౌడ్ మాట్లాడుతూ కాంగ్రెస్ ప్రభుత్వం సమగ్ర శిక్ష అధ్యాపకులను రెగ్యులరైజ్ చేస్తానని వాగ్దానం చేసి ఇప్పుడు చేయకుండా మాట మారుస్తున్నారని, వారిని రెగ్యులరైజ్ చేసి విద్యా శాఖలో విలీనం చేయాలని ఆయన డిమాండ్ చేశారు. విద్యా శాఖలోని సమగ్ర శిక్ష కాంట్రాక్టు ఉద్యోగులుగా రాష్ట్ర వ్యాప్తంగా



19,300 మంది, వరంగల్ జిల్లాలో దాదాపుగా 2000 మంది వివిధ విభాగాలుగా పనిచేస్తున్నారని వివరించారు. 20 సంవత్సరాలుగా విద్యాశాఖ అభివృద్ధికి ఎంతో కృషి చేస్తూ వారిని రెగ్యులర్ చేయాలని కోరారు. లేకుంటే రాష్ట్ర సచివాలయం ముట్టడించడానికి కూడా వెనుకాడమని ఆయన హెచ్చరించారు

తుమ్మ బాల హైస్కూల్ ఘనంగా సెమీ క్రిస్మస్ వేడుకలు

బచ్చన్నపేట, మన చౌరాస్తా: బచ్చన్నపేట మండలం మొండికుంట స్టేజీ వద్ద గల బివెస్ తుమ్మ బాల హైస్కూల్లో సెమీ క్రిస్మస్ వేడుకలు ఘనంగా నిర్వహించారు. ఈ సందర్భంగా విద్యార్థిని విద్యార్థులు పలు సాంస్కృతిక కార్యక్రమాలు, నాటికలతో అలరించారు. కార్యక్రమంలో పూర్వ ప్రధానోపాధ్యాయుడు, పాస్టర్ డైరెక్టర్ చైర్మన్ రెవరెంట్ ఫాదర్ టాటికొండ జోసెఫ్ ముఖ్యఅతిథిగా పాల్గొన్నారు. కార్యక్రమంలో పాఠశాల హెచ్ఎం వై.బాల, ఉపాధ్యాయుని, ఉపాధ్యాయులు, విద్యార్థులు పాల్గొన్నారు.



సీఎంఆర్ఎఫ్తో ఆర్థిక భరోసా

పాలకుర్తి, మన చౌరాస్తా: జనగామ జిల్లా పాలకుర్తి మండల కేంద్రంలో ని ఎమ్మెల్యే క్యాంపు కార్యాలయంలో పాలకుర్తి, కొడకండ్ల, దేవరుప్పల మండలంలోని వివిధ గ్రామాలకు చెందిన 62 మంది బాధితులకు మంజూరైన రూ. 23,45,500 సీఎం సహాయనిధి చెక్కులను అల్లీదారులకు పాలకుర్తి శాసన సభ్యురాలు మామిడాల యశస్వినీ రూపాన్ని రెడ్డి మంగళవారం అందజేశారు. తెలంగాణ ప్రభుత్వం ప్రజల సంక్షేమానికి అంకితభావంతో పనిచేస్తుందన్నారు. ముఖ్యంగా, ఆర్థికంగా వెనుకబడిన వర్గాలకు, వైద్య చికిత్స కోసం, అత్యవసర సమయంలో ఆర్థిక సాయం కు సీఎం సహాయనిధి తో చెక్కులను అందించి ఆదుకుంటున్నారన్నారు. ముఖ్యమంత్రి రేవంత్ రెడ్డి నాయకత్వంలో ప్రతి పేద కుటుంబానికి అండగా నిలబడే విధంగా ప్రభుత్వం ప్రత్యేక చర్యలు తీసుకుంటోందన్నారు. సీఎం సహాయనిధి పథకం, కేవలం ఆర్థిక సాయం మాత్రమే కాకుండా, సంక్షోభ సమయాల్లో ప్రజలకు ఆశాకిరణంగా ఉంటుందన్నారు. కార్యక్రమంలో బ్లాక్, మండల అధ్యక్షులు సత్యనారాయణ, కుమారస్వామి పాల్గొన్నారు.



6వ విద్యావైజ్ఞానిక మహాసభలను జయప్రదం చేయండి

బచ్చన్నపేట, మన చౌరాస్తా: విద్యారంగ పరిరక్షణతో పాటు ఉపాధ్యాయులు ఎదుర్కొంటున్న సమస్యల పరిష్కారానికి తెలంగాణ రాష్ట్ర ఐక్య ఉపాధ్యాయ ఫెడరేషన్ పనిచేస్తుంది సంఘం జిల్లా ప్రధాన కార్యదర్శి మదూరి వెంకటేశ్ అన్నారు. 6వ రాష్ట్ర మహాసభల వాల్ పోస్టర్ను మంగళవారం జడ్పీఎస్ఎస్ బచ్చన్నపేటలో విడుదల చేశారు. ఈనెల 28, 29, 30వ తేదీల్లో ఈ మహాసభలు నిర్వహిస్తున్నట్లు తెలిపారు. ఈ కార్యక్రమంలో జిల్లా కార్యదర్శి మాడిశెట్టి కృష్ణమూర్తి, మండల ప్రధాన కార్యదర్శి గుండె కనకయ్య, బాలెన్ శ్రీనివాస్, సద్గుణచారి, సిహెచ్ శ్రీనివాస్, కోన రాజమౌళి, గోలి రమేష్, కిరణ్, జ్యోతి పాల్గొన్నారు.

ట్రాక్టర్ పై నుంచి పడి

వ్యక్తి మృతి

దేవరుప్పల, మన చౌరాస్తా: ట్రాక్టర్ పై నుండి జారిపడి ఓ వ్యక్తి అక్కడికక్కడే మృతి చెందిన ఘటన దేవరుప్పల మండలంలో చోటు చేసుకుంది. స్థానికుల ప్రకారం.. మండలంలోని రామరాజు పల్లి సీర్పాల గ్రామాల మధ్యలో దేవరుప్పల మండలం, ధర్మాపురం గ్రామానికి చెందిన బానోత్ రాజు లక్ష్మక్క పల్లి నుంచి జీడికల్ కు ట్రాక్టర్ లో ఇటుకలు తీసుకెళుతున్నాడు. అయితే ట్రాక్టర్ ఓవర్ లోడ్ ఉండటంతో ప్రమాదవశాత్తు ట్రాక్టర్ పై నుండి జారిపడగా ట్రాక్టర్ అతని పైనుండి వెళ్లడంతో ఈ ఘటన జరిగింది. ట్రాక్టర్ పైనుంచి వెళ్లడంతో తీవ్ర రక్తస్రావం జరిగి అక్కడిక్కడే మరణించాడు. పోలీసులు కేసు నమోదు చేసుకుని దర్యాప్తు చేస్తున్నారు.



పక్కా ప్లాన్ తో డాకూ మహారాజ్

సంక్రాంతి సినిమాలకు ఇంకా 20 రోజులు కూడా టైమ్ లేదు. అందుకే ప్రమోషన్స్ లో జోరు పెంచేస్తున్నారు దర్శక నిర్మాతలు. అందులో అందరికంటే రెండాకులు ఎక్కువే చదివారు బాలయ్య. డాకూ మహారాజ్ ప్రమోషన్స్ కోసం ప్రత్యేకంగా ప్లాన్ రెడీ చేసి పెట్టారు నిర్మాత నాగవంశీ. మరి ఆయన ప్లాన్ ఏంటి..? ఏం చేస్తున్నారో చూద్దాం.. ఓ పద్ధతి.. ఓ ప్లానింగ్.. ఓ విజన్.. ఇవన్నీ ఎలా ఉంటాయో చూపిస్తున్నారు డాకూ మహారాజ్ నిర్మాత నాగవంశీ. తాజాగా ఈ సినిమా పైన్ మీట్ జరిగింది. ఇందులో సినిమాకు సంబంధించిన చాలా విషయాలు చెప్పకొచ్చారు దర్శక నిర్మాతలు. మరీ ముఖ్యంగా ప్రమోషనల్ ఈవెంట్స్ పైనా క్లారిటీ ఇచ్చారు. డాకూ మహారాజ్ ప్రమోషన్స్ అన్ని ముందుగానే ప్లాన్ చేసి పెట్టుకున్నారు మేకర్స్. జనవరి 2న ట్రైలర్ లాంఛ్.. 4న అమెరికాలో అక్కడి టైమింగ్స్ ప్రకారం ప్రీ రిలీజ్ ఈవెంట్ చేసాక.. 8న ఆంధ్రాలో ఈవెంట్ ప్లాన్ చేస్తున్నారు మేకర్స్. అంతేకాదు.. సినిమాపై చాలా కాన్సిడెంట్ గా కనిపిస్తున్నా దర్శకుడు బాబీ. 30 ఏళ్లలో నెవర్ బిఫోర్ బాలయ్యను చూపిస్తున్నామని కాన్సిడెంట్ గా చెప్పన్నారు దర్శక నిర్మాతలు. అలాగే టీకెట్ రేట్ల ఇష్యూపైనూ మాట్లాడారు నిర్మాత నాగవంశీ. అమెరికా నుంచి బిల్ రాజు వచ్చాక.. ఏం చేయాలో నిర్ణయం తీసుకుంటామని చెప్పకొచ్చారీయన. సంక్రాంతి సినిమాకు పెయిడ్ ప్రీమియర్స్ అక్కర్లేదన్నారు నాగవంశీ.



పవర్ ఫుల్ యాక్షన్ ఎంటర్టైనర్

కిచ్చా సుదీప్ కథానాయకుడిగా నటించిన యాక్షన్ థ్రిల్లర్ ఫిల్మ్ 'మ్యాక్స్'. వరలక్ష్మి శరత్ కుమార్, సునీల్, 'అఖండ' ఫేమ్ శరత్ లోహితస్య కీలక పాత్రల్లో నటించారు. వీ క్రియేషన్స్, కిచ్చా క్రియేషన్స్ సంస్థలపై కలెక్షన్లు ఎస్ థాను ఈ చిత్రాన్ని నిర్మించారు. విజయ కాలిడేయ దర్శకత్వం వహించారు. ఈనెల 27న ఏషియన్ సురేష్ ఎంటర్టైన్ మెంట్ ద్వారా తెలుగులో గ్రాండ్ రిలీజ్ కానుంది. తాజాగా మేకర్స్ ట్రైలర్ విడుదల చేశారు. 'మా పాలిటికల్ కెరీర్ కి ఈ రాత్రి చాలా ఇంపార్టెంట్' అని వాయిస్ ఓవర్ లో డైలాగ్ వస్తుండగా ట్రైలర్ మొదలైంది. 'అఖండ' తో పాటు తెలుగు సినిమాలు కొన్నింటిలో నటించిన శరత్ లోహితస్యను చూపించారు. ఆయన పాలిటికల్ లీడర్ క్యారెక్టర్ చేసినట్లు అర్థం అవుతోంది. అలాగే ఇందులో సునీల్ బ్రూటల్ విలన్ రోల్ చేశారు. ఓ మనిషిని సునీల్ క్రూరంగా నరికినట్లు చూపించారు. ఆ తర్వాత తమ కూతురు మిస్సింగ్ అని ఓ తల్లి కన్నీరు పెట్టుకుంటుంది. బైకర్ గ్యాంగ్స్, విలన్స్, పోలీస్ ఓకే ఓకే వాతావరణం క్రియేట్ అయ్యింది. వరలక్ష్మి శరత్ కుమార్ పోలీస్ రోల్ చేశారు. 'చావు ఎదురొచ్చినా సరే మా అబ్బాయి ఒంటరిగా నిలబడి పోరాడతాడు' అని హీరో మదర్ డైలాగ్ చెప్పిన తర్వాత కిచ్చా సుదీప్ ఎంట్రీ అందింది. ఆయన చేసిన యాక్షన్ ప్యాక్డ్, పవర్ ఫుల్ రోల్ ప్రేక్షకులను, ముఖ్యంగా ఆయన అభిమానులను విశేషంగా అలరిస్తాయి అని చిత్ర బృందం తెలిపింది.



అందరూ బాగా కనెక్ట్ అవుతారు

ధర్మ, ఐశ్వర్య శర్మ హీరో, హీరోయిన్లుగా నటించిన సినిమా 'త్రిరకర్ సాయి'. బ్రాండ్ ఆఫ్ బ్యాడ్ బార్న్ అనేది ఈ చిత్ర ట్యాగ్ లైన్. ఈ చిత్రాన్ని ఎవరెస్ట్ సినిమాస్, స్టార్ ట్రీమ్స్ ఎంటర్టైన్ మెంట్స్ బ్యానర్ పై బనవరాజు శ్రీనివాస్, ఇస్కాయిల్ షేక్, బనవరాజు లహరిధర్ నిర్మిస్తున్నారు. కిరణ్ తిరుమలశెట్టి దర్శకుడు. ఈ నెల 27న ఈ సినిమా రిలీజ్ కు రెడీ అవుతోంది. ఈ నేపథ్యంలో సోమవారం నిర్మాత బనవరాజు లహరిధర్ మాట్లాడుతూ, 'మా నాన్న బనవరాజు శ్రీనివాస్ కి చిరంజీవితో పరిచయం ఉంది. చిరంజీవి ఈ కథ గురించి తెలుసుకుని, ఓకే ఫ్రాసీడ్ అన్నారు. మా చిత్రంలోని సాంగ్స్ ను ఆయనకు చూపిస్తే బాగున్నాయంటూ అప్రీషియేట్ చేశారు. సినిమా ఫస్ట్ లోనే యాత్మపుల్ ఎలిమెంట్స్ ఉంటాయి. సెకండాఫ్ నుంచి ఫ్యామిలీ ఆడియెన్స్ కూడా ఇంప్రెస్ అయ్యేలా స్టోరీ ఉంటుంది. ఆడియెన్స్ ను థియేటర్ కు రప్పించేందుకు ప్రమోషనల్ కంటెంట్ లో కొన్ని యాత్మపుల్ ఎలిమెంట్స్ రివీల్ చేశాం. ఈ లవ్ స్టోరీలో మంచి మెసేజ్ కూడా ఉంది. కొన్ని వాస్తవ సంఘటనల ఆధారంగా మా దర్శకుడు కిరణ్ ఈ చిత్రాన్ని అద్భుతంగా తెరకెక్కించారు. శ్రీ వసంత్ సంగీతం, చంద్రబోస్ పాటలు మా చిత్రానికి ప్రధాన ఆకర్షణ అవుతాయి. మా సినిమా అన్ని వర్గాల ప్రేక్షకుల్ని అలరిస్తుందనే నమ్మకంతో ఉన్నాం' అని తెలిపారు.





Varsha

Digitals

మీ పుట్టిన రోజు, పెళ్లిరోజుల శుభాకాంక్షలు.. నూతన సంవత్సర గ్రీటింగ్ కార్డ్ మరియు క్యాలెండర్లను ఆకర్షనీయంగా డిజైనింగ్ చేయబడును.. వివరాలకు ఈ కింది నంబర్లను సంప్రదించండి.

8555 800 812

9676 400 812



మన చౌరాస్తా
The Complete News way

- పండుగలు**
- 13 భోగి పండుగ
 - 14 మకర సంక్రాంతి
 - 15 కనుమ పండుగ
 - 26 గణతంత్ర దినోత్సవం

JANUARY జనవరి 2025

SUN ఆది	MON సోమ	TUE మంగళ	WED బుధ	THU గురు	FRI శుక్ర	SAT శని
			1	2	3	4
5	6	7	8	9	10	11
12	13	14	15	16	17	18
19	20	21	22	23	24	25
26	27	28	29	30	31	



'మన చౌరాస్తా' తెలుగు దిన పత్రికలో పనిచేసేందుకు జిల్లా స్థాపకులు, కంట్రీబ్యూటర్లు.. సమకాలీన రాజకీయాలు, సాంకేతిక అంశాలపై అవగాహన ఉండి.. రాష్ట్ర వారికి 'మన చౌరాస్తా' సాదర సూచనలు పలుకుతోంది.